

महाराष्ट्र राज्य सहकारी कृषी ग्रामीण
बहुउद्येशिय विकास बँक म., मुंबई व जिल्हा
सहकारी कृषी ग्रामीण बहुउद्येशिय विकास
बँकांकरीता राबविण्यात आलेल्या एकरकमी
कर्ज परतफेड योजनेस मुदतवाढ देणेबाबत.

महाराष्ट्र शासन
शासन निर्णय- एलडीबी-१००७/प्र.क्र.५५०/७-स
सहकार, पणन व वस्त्रोद्योग विभाग,
मंत्रालय, मुंबई- ४०० ०३२
दिनांक- २३/५/२०१२

- वाचा- १) शासन निर्णय, समक्रमांक दि.२८/९/२००७, तसेच शुध्दीपत्रकदि.७/१२/२००७
२) शासन निर्णय समक्रमांक दि.१८/८/२००८, २४/७/२००९, ३०/७/२०१०, १/४/२०११
३) शासन निर्णय समक्रमांक दि.०३/०१/२०१२

प्रस्तावना -

महाराष्ट्र राज्य सहकारी कृषी ग्रामीण बहुउद्येशिय विकास बँक म., मुंबई व जिल्हा सहकारी कृषी ग्रामीण बहुउद्येशिय विकास बँकांकरीता एकरकमी कर्ज परतफेड योजना राबविण्यास शासनाने दि. २८.९.२००७ च्या शासन निर्णयान्वये मान्यता दिली होती तसेच या योजनेंतर्गत अर्ज स्विकृतीसाठी दि. ७.१२.२००७ च्या शासन शुध्दीपत्रकान्वये १८० दिवसांची मुदत देण्यात आली होती.

२. सदर योजनेचा लाभ जास्तीत जास्त शेतकरी सभासदांना व्हावा यासाठी संदर्भाधिन क्रमांक २ नुसार दिनांक १८.८.२००८, २४.७.२००९, ३०.७.२०१०, ७.४.२०११ अन्वये या योजनेस मुदतवाढ देण्यात आली होती. बँकेची दिर्घ कालावधी पासूनचे थकीत कर्ज विचारात घेता एकरकमी कर्ज परतफेड योजनेचा जास्तीत जास्त सभासदांना लाभ घेता यावा यासाठी सदर योजनेस पुन्हा एक वर्ष मुदतवाढ देण्याचा प्रस्ताव शासनाच्या विचाराधिन होता.

शासन निर्णय -

३. महाराष्ट्र राज्य सहकारी कृषी ग्रामीण बहुउद्येशिय विकास बँक म., मुंबई व जिल्हा सहकारी कृषी ग्रामीण बहुउद्येशिय विकास बँकांकरीता राबविण्यात आलेल्या एकरकमी कर्ज परतफेड योजनेस दिनांक ३१.३.२०१३ पर्यंत मुदतवाढ देण्यात येत आहे. तसेच या योजनेअंतर्गत अर्ज स्विकृतीची मुदत, योजनेच्या मुदतवाढीच्या दिनांकापासून १८० दिवस ठेवण्यास शासनाची मान्यता देण्यात येत आहे. सदरहू आदेश पूर्वलक्षी प्रभावाने म्हणजे दिनांक १/०४/२०१२ पासून लागू होतील.

४. सदर योजना महाराष्ट्र राज्य सहकारी कृषी ग्रामीण बहुउद्येशिय विकास बँक म., मुंबई व २९ जिल्हा सहकारी कृषी ग्रामीण बहुउद्येशिय विकास बँकांपुरती मर्यादित राहील. "एकरकमी कर्ज परतफेड योजनेची" मार्गदर्शक तत्वे शासन निर्णय, दि.२८/९/२००७ सोबतच्या परिशिष्ट 'अ' प्रमाणेच राहतील.

५. महाराष्ट्र राज्य सहकारी कृषी ग्रामीण बहुउद्देशिय विकास बँक म., मुंबई व राज्यातील २९ जिल्हा सहकारी कृषी ग्रामीण बहुउद्देशिय विकास बँकांकडून या योजनेअंतर्गत वसुलीपोटी जमा होणारी ३०% रक्कम किंवा बँकेचा प्रत्यक्ष व्यवस्थापकीय खर्च यापैकी जी रक्कम कमी असेल ती रक्कम बँकेच्या व्यवस्थापकीय खर्चासाठी ठेवून उर्वरित ७०% किंवा प्रत्यक्ष रक्कम यापैकी जी जास्त असेल ती रक्कम महाराष्ट्र राज्य सहकारी कृषी ग्रामीण बहुउद्देशिय विकास बँक म., मुंबई (शिखर बँक) यांचेकडे वर्ग करावी व सदरची सर्व रक्कम महाराष्ट्र राज्य सहकारी कृषी ग्रामीण बहुउद्देशिय विकास बँक म., मुंबई (शिखर बँक) यांनी शासकीय कोषागारात वेळोवेळी भरणा करावी.

६. सहकार आयुक्त व निबंधक, सहकारी संस्था, महाराष्ट्र राज्य, पुणे यांनी प्रस्तुत योजनेस व्यापक प्रसिध्दी देऊन बँकेच्या जास्तीत जास्त शेतकरी सभासदांना या योजनेचा लाभ मिळेल यादृष्टीने प्रयत्नशील रहावे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्र.२०१२०५२३१६५९०४५४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(वि.रा.घडेकर)

अवर सचिव

सहकार, पणन व वस्त्रोद्योग विभाग.

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे
२. प्रशासक, महाराष्ट्र राज्य सहकारी कृषी ग्रामीण बहुउद्देशिय विकास बँक म., मुंबई, १५-ए, मोरवी लेन, चौपाटी, मुंबई- ४०० ००७
३. सरव्यवस्थापक, राष्ट्रीय कृषि ग्रामीण विकास बँक, ५४, वेलस्ली रोड, शिवाजीनगर, पो.बॉ.नं.५, पुणे - ५
४. सर्व विभागीय सहनिबंधक, सहकारी संस्था,
५. सर्व जिल्हा उपनिबंधक, सहकारी संस्था,
६. जिल्हा व्यवस्थापक, जिल्हा सहकारी कृषी ग्रामीण बहुउद्देशिय विकास बँक (सर्व)